



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۲/۲۴

لیکوال: شیر محمد امینی ستانکزی

له تېرو تجربه؛ راتلونکي ته پام!

جگړه په ټولیزه توګه د یوه هېواد ټولې شتمنۍ له مینځه وړي، په جګړو ښکېلې خواوې دواړه له زور نه کار اخلي، څو خپل هدف ته ځان ورسوي، خو هدف ته رسیدل، دومره آسانه خبره نه ده، بلکې دواړه لوري له مالي او ځاني زیانونو سره مخ کېږي .

دلته که په جګړې ښکېلې خواوې زیانمنې کېږي، ولس ته هم زیان اوږي، لکه څنګه چې افغانستان څه دپاسه څلویښت کلنې جګړې، د اقتصادي، فرهنگي، سیاسي او په نورو برخو کې وځپل، خو لا هم د جګړې پایله روښانه نه شوه، چې کوم لوري خپل مقصد ته ځان ورساوه، بلکې دغې څلویښت کلنې جګړې ډیرې نظامونه راوپرځول او هېواد یې په کنډوالو بدل کړل .

اصلي خبره دلته ده، چې مور ولى له تېرو وختونو تجربه نه اخلو؟! ولي خپل ماغزه په کار نه اچو؟! که په تېرو نظامونه یو ځنډه نظر واچو، چې دوى د هېواد لپاره څه پلانونه او طرحي درلودې، خو بیا هم تر شاه یې بهرنی مغرضي کړی موجودې وې، چې دهمدغوکړیو په اشاره څه اهداف دلته پلي کېدل، دولت به د ولس له مخالفت سره مخ کېدل، نظام به خلکو ته غلط تعبیریدل او حتی کفري ټاټې به پرې لګول کیدې، دا څه و؟

په پښتو کې یو معقوله ده، (چې هم څیرل کوي هم ګندل) نو بهرنیو هېوادونو دنظام په جوړولو کې به یې مرستې کولې، د وخت نظامونه به یې په پښو درول، خو په دننه هېواد کې به یې عقیدوي افغانان د نظام پر وړاندې هڅول، چې حکومت له ماتې سره مخ شي او ګټه یې همدغو هېوادونو ته پاتې شي.

نو پایله یې دا شوه، چې د افغانانو په منځ کې دکلونو کلونو دښمنۍ لاتر اوسه پاتې دي او اصلي طراحان یې همدغه بیروني مغرضي کړی دي، چې اوس هم دلته د سولې راتلو مخالفت څرګندوي او نه غواړي په افغانستان کې دې دایمي سوله راشي .

که د هېواد تاریخونه ولولو، ټولو ته جوتیږي، چې زورواکي هېڅکله هم د قدرت پاتې کیدو ته بقا نه ده ورکړې، بلکې را چپه شوي او نومونه یې هم په تورو لیستونو کې راغلي، چې راتلونکي نسل به هم ورته یو ډول د حقارت په سترګه ګوري .

اصلي خبره داده، چې نظام پسې ولس ودریږي، ولس یې ملاتړي وي، نو داسې نظام به تل مضبوط او له بهرنیو دسیسو به په امن کې وي او داسې هېواد به واوسي، چې نورې جګړې به پکې نه وي، د ښېرازۍ او پرمختګ په لوري به روان وي .

راځی هېوادوالو! نور د یو بل سره اوږه په اوږه ودرېږو تر څو دښمن ونه توانیږي، چې زموږ له بې اتفاقیو ناوړه ګټه پورته کړي، هر افغان په ځانګړي ډول ځوانان باید هڅه وکړي، تر څو د عامه پوهاوي له لارې هغه ځوانان چې د نورو په اشارو هېوادکې جنګیږي را وگرځول شي، خپلو هېوادنیو مسولیتونو ته یې ځیرکړي، ځکه دا په هر افغان فرض ده، چې په هېواد کې سولې او آبادۍ ته کار وکړي .

پای

د پاڼو شمېره: له 1 تر 1